

യു.എ.പി.എ. കേസ്

64 (70) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലയളവിൽ എത്രപേർക്കെതിരെ യു.എ.പി.എ. ചുമത്തി കേസെടുത്തിട്ടുണ്ട്; വിശദാംശം നൽകുമോ?

മുൻ സർക്കാരിന്റെ കാലയളവിൽ (25-05-2016 മുതൽ 19-05-2021 വരെ) 145 കേസുകളിൽ പോലീസ് യു.എ.പി.എ. ചുമത്തിയിരുന്നു. എന്നാൽ യു.എ.പി.എ. കേസിൽ അന്തിമ റിപ്പോർട്ട് കോടതിക്ക് മുൻപാകെ പോലീസിന് സമർപ്പിക്കണമെങ്കിൽ കേസിൽ പ്രതികൾക്കെതിരെ യു.എ.പി.എ. നിയമത്തിലെ 45(1) (ii) പ്രകാരം സംസ്ഥാന സർക്കാർ പ്രോസിക്യൂഷൻ അനുമതി നൽകേണ്ടതുണ്ട്. ഇത്തരത്തിൽ അനുമതി നൽകുന്നത് പ്രസ്തുത നിയമത്തിലെ 45(2) വകുപ്പ് പ്രകാരം രൂപീകൃതമായ അതോറിറ്റിയുടെ ശുപാർശയുടെ അടിസ്ഥാനത്തിലാണ്. കഴിഞ്ഞ സർക്കാരിന്റെ കാലത്ത് രജിസ്റ്റർ ചെയ്ത 8 കേസുകളിൽ മാത്രമാണ് പ്രോസിക്യൂഷൻ അനുമതിക്കായി പ്രൊപ്പോസൽ സംസ്ഥാന പോലീസ് മേധാവിയിൽനിന്നും സർക്കാരിന് ലഭിച്ചിട്ടുള്ളത്. ഇതിൽ 5 കേസുകളിൽ സർക്കാർ പ്രോസിക്യൂഷൻ അനുമതി നൽകിയിട്ടില്ല.

(ബി) യു.എ.പി.എ. ചുമത്തിയ കേസുകളിൽ ചിലത് പോലീസ് മനഃപൂർവ്വം കെട്ടിച്ചമച്ചതാണെന്ന പരാമർശം കോടതിയിൽനിന്ന് ഉണ്ടായിട്ടുണ്ടോ?

ഇത്തരത്തിൽ പരാമർശം ഉണ്ടായതായി ശ്രദ്ധയിൽപ്പെട്ടിട്ടില്ല.

(സി) എങ്കിൽ ഇതിന്റെ അടിസ്ഥാനത്തിൽ തെറ്റായ രീതിയിൽ യു.എ.പി.എ. ചുമത്തിയ പോലീസുദ്യോഗസ്ഥർക്കെതിരെ എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

(എ&ബി) പിരിവിലെ മറുപടിയുടെ വെളിച്ചത്തിൽ ബാധകമല്ല.

വ്യാജ ഇ-മെയിൽ ഐ.ഡി. ഉപയോഗിച്ചുള്ള പണപ്പിരിവ്

65 (71) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ഉന്നത നേതാക്കളുടെയും ഉന്നത ഉദ്യോഗസ്ഥരുടെയും പേരിൽ വ്യാജ ഇ-മെയിൽ ഐഡി ഉണ്ടാക്കി പണപ്പിരിവ് നടത്തുന്ന വിഷയം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ അറിയിക്കുമോ?

ഉണ്ട്. വ്യാജ ഇ-മെയിൽ ഐഡി ഉണ്ടാക്കി പണപ്പിരിവ് നടത്തുന്നതുമായി ബന്ധപ്പെട്ട് നാല് കേസുകൾ രജിസ്റ്റർ ചെയ്തിട്ടുണ്ട്. കേസുകളുടെ വിശദവിവരം അനുബന്ധമായി ചേർത്തിട്ടുണ്ട്*.

(ബി) ഇത് തടയുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദമാക്കുമോ?

ഇത്തരത്തിലുള്ള സാമ്പത്തിക തട്ടിപ്പുകൾ സംബന്ധിച്ച് ലഭിക്കുന്ന പരാതികളിൽ നിലവിലുള്ള നിയമങ്ങൾ പ്രകാരം കേസുകൾ രജിസ്റ്റർ ചെയ്ത് ആവശ്യമായ നടപടികൾ സ്വീകരിച്ചുവരുന്നതും കൂടാതെ ഇത്തരം കുറ്റകൃത്യങ്ങൾ സംബന്ധിച്ചും ചതിക്കലുകളിൽ പൊതിരിക്കുന്നതിനും പൊതുജനങ്ങളുടെ ഇടയിൽ അവബോധം സൃഷ്ടിക്കുന്നതിനായി വിവിധ സംഘടനകളുടെയും ക്ലബ്ബുകളുടെയും റസിഡൻസ് അസോസിയേഷനുകളുടെയും ജില്ലാ സൈബർ സെല്ലുകളുടെയും നേതൃത്വത്തിൽ ബോധവൽക്കരണ ക്ലാസുകൾ സംഘടിപ്പിച്ചു വരുന്നു. പോലീസിന്റെ ഔദ്യോഗിക വെബ്സൈറ്റിലൂടെയും സോഷ്യൽ മീഡിയയിലൂടെയും നിർദ്ദേശങ്ങൾ നൽകിയും ഇത്തരത്തിലുള്ള തട്ടിപ്പുകൾ തടയുന്നതിനുള്ള നടപടികൾ സ്വീകരിച്ചുവരുന്നു.

പയ്യാവൂർ പോലീസ് സ്റ്റേഷൻ കെട്ടിട നിർമ്മാണം

66 (72) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇരിക്കൂർ നിയോജകമണ്ഡലത്തിൽ 18-02-2021-ന് ഉദ്ഘാടനം നിർവ്വഹിച്ച പയ്യാവൂർ പോലീസ് സ്റ്റേഷന്റെ പുതിയ കെട്ടിടം പ്രവർത്തനക്ഷമമായോ എന്ന് വെളിപ്പെടുത്തുമോ;

&

(ബി) ഇല്ലെങ്കിൽ അതിനുള്ള തടസ്സങ്ങൾ എന്താണെന്നും പ്രവൃത്തി ഏത് ഘട്ടത്തിലാണെന്നും അറിയിക്കുമോ?

പോലീസ് സ്റ്റേഷൻ നിർമ്മാണം പൂർത്തിയായിട്ടുണ്ട്. കെട്ടിട നമ്പർ ലഭിക്കുന്ന മുറയ്ക്ക് പോലീസ് സ്റ്റേഷനായി സർക്കാർ വിജ്ഞാപനം പുറപ്പെടുവിക്കുകയും പ്രവർത്തനം പൂർണ്ണതോതിൽ ആരംഭിക്കുകയും ചെയ്യുന്നതാണ്.

(സി) തടസ്സങ്ങൾ പരിഹരിച്ച് പോലീസ് സ്റ്റേഷന്റെ പ്രവർത്തനം പുതിയ കെട്ടിടത്തിലേയ്ക്ക് മാറ്റാൻ നടപടികൾ സ്വീകരിക്കുമോ?

സ്വീകരിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.